


وَمَا يَكْفُرُ بِهِ إِلَّا الْمُشْرِكُونَ وَلَئِن كُنْتُمْ تُحِبُّونَ اللَّهَ فَاتَّبِعُوا أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ لَعَلَّكُمْ تَهْتَكُونَ

مدیر مسئول
نذیر احمد ملوی
رطانی



مختار اصول
مولانا عبید اللہ صاحب رطانی
شیخ الحدیث

جلد ۱ ماہ اپریل ۱۹۲۰ء مطابق ماہ صفر ۱۳۵۹ھ ہجری نمبر ۲

ایک اور یادگار منائی جاسکی؟

(از ایڈیٹر)

ماہ ذی الحجہ میں اللہ کے خلیل حضرت ابراہیم علیہ الصلوٰۃ والسلام اور ان کے فرزند جلیل حضرت اسمعیل علیہ الصلوٰۃ والسلام کی بے نظیر قربانیوں کی یادگار منائی گئی۔ وہ جس شان سے بھی منائی گئی، بہر حال وہ ایک شرعی اور سنون چیز تھی، خود رسول اللہ صلی اللہ علیہ وسلم نے اُسے منایا، اور امت کو ترغیب و تاکید کے ساتھ اس کے منانے کا حکم دیا۔ آپ کے بعد آپ کے صحابہ نے اور صحابہؓ کے بعد تابعین نے، تابعین کے بعد تبع تابعین، ائمہ مجتہدین، عامۃ مسلمین نے، الغرض ہر زمانے اور ہر طبقے کے مسلمانوں نے اس سنت پر عمل کیا۔ لیکن اس کے بعد ہی جب محرم کا مہینہ شروع ہوا، تو ایک دوسری یادگار منائی گئی، جو پہلی یادگار کے بالکل برعکس تھی، ابن خلیل کی یادگار میں اگر اپنی جرأت، مردانگی، بہادری، نڈری، اور جاں نثاری کے جذبات کو ابھارنے کی کوشش کی گئی تھی، تو ابن شیر خدا کی غیر مشروع اور ہزدلانہ یادگار منانا سب پر پانی پھیر دیل گیا۔ پہلی جتنی زیادہ شرعی، موکلہ اور افضل تھی، دوسری اتنی ہی زیادہ ممنوع، ناجائز اور گناہوں کا موجب تھی، یعنی ماہ ذی الحجہ میں قربانیوں کے ذریعہ جتنا ثواب کمایا تھا، ماہ محرم میں رسم تعزیر داری کی بدولت اس سے بھی زیادہ گناہوں کا بوجھ اپنے سر پر لاد لیا۔ **وَإِنَّا لِلَّهِ وَأَنَا لِيَهُ رَاجِعُونَ**

ان نادان مسلمانوں کی بد قسمتی کا باب ابھی ختم نہیں ہوتا، بلکہ ابھی تو سال بھر میں نہ معلوم کتنی رسمیں ادا کرینگے کتنی یادگاریں منائیں گے۔ کتنی بے سروپا باتوں، من گھڑت قصوں کو دین اور ثواب کا کام سمجھ کر اپنی گارھی کمائی کے پیسے برباد کریں گے۔ آخر یہ آخری بدہ کی خوشی منانے کی رسم سوائے چہالت کا مظاہرہ کرنے کے اور کیا ہے؟

نہ معلوم کہاں سے، اور کیوں نہ لوگوں میں یہ بات مشہور ہوگئی کہ صفر کے مہینے میں آخری بدہ کو رسول اللہ صلی اللہ علیہ وسلم بہاری سے صحتیاب ہو کر میر و تفریح کے لئے نکلے تھے، سوائے اس کے کہ شیطان نے گمراہی میں ڈالنے کے لئے کسی موقع پر لوگوں میں یہ بات مشہور کر دی ہو، اور کوئی سند اس کی نہیں ہے۔ نہ کسی حدیث میں ہے، نہ تاریخ میں، نہ سیرت میں، نہ کسی معتبر عالم کی کتاب میں یہ تو محض کسی من چلے کی گپ ہے اور بس! بھلا رسول اللہ صلی اللہ علیہ وسلم جیسی مقدس ہستی کو اس قسم کی فضول باتوں سے کیا نسبت؟

اسی سلسلے کی ایک اہم کڑی وہ یادگار بھی ہے، جو ابھی آئیوںالے مہینے کی بارہویں تاریخ کو ہندوستان کے طول و عرض میں عید میلاد النبی کے نام سے بڑی دھوم دھام سے منائی جائیگی۔ کافوری شیعین رہن کی جائیگی، بجلی کے قمعے چلائے جائیں گے، اداگر یہ سیر نہ گئے تو کم از کم گیس کے ہنڈے یا بہت ساری موم تیلوں ہی سے یہ سماں پیدا کرنے کی کوشش کی جائیگی۔ اگر بتیوں سے ساری نصابا دی جائے گی، عطر بیز خوشبوؤں سے پوری مجلس ہلک رہی ہوگی، کسی ممتاز جگہ پر چند ڈاڑھی منڈے قوال، خوش آواز اور خوش الحان گویے، اچھی اچھی نعتیں سنانے والے "استاد" حلقے میں بیٹھ کر نعتیہ غزلیں گاؤں گے، کسی بزرگ کو حال آئیگا اور وہ زور سے "اے اللہ" کا نعرہ لگا کر اچھل پڑیں گے اور ساری مجلس کو اپنی طرف منوجہ کر لیں گے۔ اس "ہوٹا" کے بعد کوئی "مولانا صاحب" یا "شاہ صاحب" ممبر پر جلوہ افروز ہونگے۔ اور "مولود سعیدی" یا اسی قسم کی کوئی دوسری کتاب جو چھوٹی حدیثوں، غلط روایتوں، اور بالکل بے ثبوت اور بے اصل قصوں سے بھری ہوئی ہے۔ پڑھ پڑھ کر حاضرین کو منائیں گے۔ جب جناب رسالت صلی اللہ علیہ وآلہ وسلم کے "تولہ" کا ذکر آئیگا، اور "مولانا صاحب" یا "شاہ صاحب" فرمائیں گے "آمد آمد ہے رسول پاک کی" آمد آمد ہے شہر لولاک کی

تو یہ حضرت خود، اور ان کے ساتھ سارا مجمع کھڑا ہو جائیگا۔ اور پھر درود و صلوات کا ایک شور برپا ہو جائیگا، جب یہ مجلس ختم ہوگی تو صاحب خانہ کی طرف سے کسی قسم کی شیرینی تقسیم ہوگی، اور حاضرین "تبرکات" کی ایک ایک پیالیاں لیکر اپنے اپنے گھروں کو واپس آجائیں گے۔ بس یہ ہے جشن میلاد، اور یہ ہے اس کی کل کائنات!

دوستو! خدا اور تعصب کو چھوڑ کر ذرا انصاف اور صداقتی کے ساتھ اس حقیقت پر غور کرو، کہ آخر یہ کس اور العزم پیغمبر کی پیدائش کا دن منار ہے ہو، سنو! یہ وہ پیغمبر ہیں جن کی شان میں فرمایا گیا لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

مَنْ كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا (پس سورہ احزاب ۴) یعنی اللہ کے رسول ایک بہترین نمونہ ہیں، ان لوگوں کے لئے جو اللہ تعالیٰ کے پاس جانے اور قیامت کے آنے کی امید رکھتے ہیں، اور اللہ کو بہت یاد کرتے ہیں۔ اور دوسری جگہ فرمایا وَمَا أَرْسَلْنَاكَ إِلَّا رَحْمَةً مِّنَ رَبِّكَ وَمَا تَجِدُ إِلَّا إِسْلَامًا (پس سورہ شہدہ) یعنی جو کچھ رسول میں اُسے لے لو (جو کچھ بتائیں اس پر عمل کرو) اور جس چیز سے منع کریں (جس کام کی اجازت نہ دیں) اس سے باز رہ جاؤ۔ اور (رسول کی تعلیم کے خلاف راستہ اختیار کرنے میں) اللہ سے ڈرو۔ بیشک اللہ (ایسے نافرمانوں کو) سخت عذاب کرے گا۔ قرآن مجید کی یہ دونوں آیتیں اور اس کے علاوہ دوسری بہت سی آیتیں اس بات پر دلالت کرتی ہیں کہ رسول اللہ صلی اللہ علیہ وسلم ہماری زندگی کے ہر کام کے لئے پیشوا اور نمونہ تھے۔ پس ہمیں رسول اللہ صلی اللہ علیہ وسلم کی یادگار اس طرح منانی چاہئے جس سے ہمیں معلوم ہو کہ جناب رسالت صلی اللہ علیہ وسلم نے ہمیں ہماری زندگی کے کیا کیا اصول بتائے ہیں صرف نماز، روزے اور دیگر عبادات ہی میں نہیں، بلکہ سیاست اور معاشرت کے ہر شعبے میں ہمارے لئے آپ کا نمونہ عمل موجود ہے ہماری صورت و شکل، پہنا اور کھانا، چلنا پھرننا، بولنا، کھانا پینا، جینا مناسب کچھ رسول کی تعلیم کے مطابق ہونا چاہئے۔ ہمیں معلوم ہونا چاہئے کہ ماں باپ کا حق، اولاد پر، اولاد کا حق، ماں باپ پر، چھوٹے کا بڑے پر، بڑے کا چھوٹوں پر، بیوی کا شوہر پر، شوہر کا بیوی پر، ایک قوم کا دوسری قوم پر، زبردست کا کمزور پر، کمزور کا زبردست پر، غریب کا مالدار پر، مالدار کا غریب پر، ایک بھائی کا دوسرے بھائی پر، ایک قوم کا دوسری قوم پر، کافر کا مسلمان پر، مسلمان کا کافر پر، رعایا کا بادشاہ پر، بادشاہ کا رعایا پر کیا حق ہے؟ لیکن دین کا۔ نکاح طلاق کا۔ تجارت زراعت کا۔ عدالت شہادت کا۔ غرض دنیا کا کوئی کام نہیں ہے جس میں رسول اللہ صلی اللہ علیہ وسلم نے ہمواس کا راستہ نہ بتا دیا ہو۔ لیکن آج جس طریقے سے ہم آپ کی پیدائش کا دن مناتے ہیں، کیا اس سے یہ مقصد حاصل ہو جاتا ہے؟ اگر نہیں، اور یقیناً نہیں، تو پھر اس فضل حرکت سے کیا حاصل؟

میلاد کا یہ طریقہ جو آج دنیا میں مروج ہے، جسے عام طور پر مسلمان ایک بڑی عبادت اور ثواب کا کام سمجھ کر رہے ہیں۔ یہ تو کسی طرح بھی جائز نہیں ہے، شریعت میں اس کا کوئی ثبوت نہیں۔ اس طرح میلاد منانے والے تو اپنی آخرت بگاڑ رہے ہیں۔ خدا سوچو تو یہی! کہ اپنی پیدائش کے بعد سے تقریباً ۲۳ سال، اور نبی ہونے کے بعد ۲۳ سال تک جناب سرور کائنات صلی اللہ علیہ وسلم اس دنیا میں زندہ رہے، اور ہر سال ربیع الاول کا مہینہ آیا۔ اور ہر بار اس کی بارہویں تاریخ بھی آئی، لیکن کسی ایک سال بھی رسول اللہ صلی اللہ علیہ وسلم نے اپنی میلاد کا جشن نہیں منایا۔ آپ کی وفات کے بعد آپ کے سچے جانشین اور خلفاء راشدین حضرت ابوبکر صدیق، حضرت عمر فاروق، حضرت عثمان غنی، حضرت علی شیر خدای رضی اللہ تعالیٰ عنہم کی خلافت تقریباً بیس سال تک رہی، اور ہر سال ربیع الاول کی بارہ تاریخ آئی، لیکن کسی ایک سال بھی یہ جشن نہیں منایا گیا۔ خلفاء راشدین کے بعد بھی کسی صحابی، کسی امام، کسی محدث، کسی مستدفعیہ اور مجتہد نے یہ جشن نہیں منایا۔ کیا ان تمام خلفاء

تمام صحابہؓ، تمام ائمہؓ اور محدثین میں سے کسی کو بھی اللہ کے رسولؐ سے محبت نہیں تھی؛ اور تو اور خود حضرت امام ابو حنیفہؒ رحمۃ اللہ علیہ سے بھی، ان کی تمام زندگی میں کسی ایک سال بھی اس قسم کا جشن میلادِ نبوت نہیں ہے۔ کیا تم ان سے بھی بڑھ کر محب رسول ہو؟ اگر نہیں تو پھر آخر یہ کیسی تقلید ہے؟ کہ جس کو امام صاحبؒ نے زندگی بھر میں کبھی ایک مرتبہ بھی نہ کیا ہو، اور نہ کرنے کا حکم دیا ہو، تم اس کو ہر سال، اور ہر سال ہی نہیں، بلکہ سال میں کئی بار کرتے ہو۔

دوستو! سن لو کہ یہ طریقہ رسول اللہ صلی اللہ علیہ وسلم کے چھ سو سال کے بعد، اپریل کے ایک بار شاہ نے اپنی ناموری اور شہرت کے لئے ایجاد کیا تھا (تاریخ ابن خلدان ص ۲۳۷) اب خود سوچو کہ جو کام نہ رسول اللہ صلی اللہ علیہ وسلم نے کیا ہو، نہ آپ کے خلفاء راشدین نے نہ صحابہؓ نے نہ اماموں نے بلکہ ایک دو نہیں، سو دو تو نہیں، پورے چھ سو برس کے بعد پیدا ہوا ہو، بھلا وہ کام شرعی اور دینی کیسے ہو سکتا ہے؟ ایسے ہی کاموں کو جن کو لوگ اپنی ناواقفیت سے دینی کام سمجھ لیں، لیکن حقیقت میں ان کا کوئی ثبوت نہ رسول اللہ صلی اللہ علیہ وسلم کے زمانہ میں ہو، نہ خلفاء راشدین اور صحابہؓ کے قول و فعل سے ہو۔ شریعت میں بدعت کہا جاتا ہے۔ بتائیے جب اس قسم کی مجلس میلادِ رسول اللہ صلی اللہ علیہ وسلم سے ثابت ہے، اور نہ آپ کے خلفاء راشدین و صحابہؓ سے، بلکہ آپ کے چھ سو برس کے بعد کی پیداوار ہے، تو پھر اس کے بدعت ہونے میں کیا شک ہو سکتا ہے چنانچہ علامہ ابن کثیر نے اپنی کتاب درخشاں میں لکھے ہیں وَمِنْ جُمْلَةِ مَا أَخَذْنَا مِنْ آلِهِمْ مَعَ إِخْفَاقِهِمْ أَنَّ ذَالِكَ مِنْ أَكْثَرِ الْجِبَادَاتِ وَالظُّهَارِ الشُّعْرَاءِ مَا يَفْعَلُونَ فِي شَهْرِ الرَّبِيعِ الْأَوَّلِ مِنَ الْمَوْلِدِ وَقَدْ اِخْتَلَفَ فِي ذَلِكَ عَلَى بَدْعٍ وَفِيهَا تَمَاتٌ لِنَهْيِ رِبْعِ الْأَوَّلِ كَمَا فِيهِ مِنْ جَوْشِنِ مِيلَادِ مَا جَاءَتْ بِهِ، یہ بھی انھیں بدعات و محدثات میں داخل ہے، جن کو لوگ عبادات اور شعائر دینی سے سمجھ کر کرتے ہیں۔ اور میلاد کی یہ ایک بدعت اپنے ساتھ دوسری بہت سی بدعتوں اور حرام کاموں کو لپیٹ لیتی ہے۔ حضرت شیخ تاج الدین فاکہانی فرماتے ہیں۔ لَا أَعْلَمُ هَذَا الْمَوْلِدَ أَصْلًا فِي كِتَابٍ وَلَا سُنَّةٍ وَلَا يُقَالُ عَمَلُهُ عَنْ أَحَدٍ مِنْ عُلَمَاءِ الْأُمَّةِ الَّذِينَ يَنْهَوْنَ عَنْ الْقِدَاةِ فِي الدِّينِ الْمَقْتَبِ كَوْنِ بِأَنْبَاءِ الْمُتَقَدِّمِينَ بَلْ هُوَ بَدْعٌ آخَذَ تَهَا النَّبَطِيُّونَ وَفَتَهُوهُ لِنَفْسٍ اِعْتَنَى بِهَا الْأَكَاوُنَ اِنْتَهَى یعنی اس میلادِ مروج کی کوئی اصل نہ قرآن میں ہے اور نہ حدیث میں، اور نہ اُن علمائے امت سے اس کا کوئی ثبوت ملتا ہے جو دینی امور میں ہمارے پیشوا ہیں جو ہر دینی کام میں اپنے متقدمین (صحابہ و تابعین) کے نقش قدم کے پیرو تھے، بلکہ یہ تو ایک ایسی بدعت ہے جس کو نفس پرستوں اور ہمیشہ کے بندوں نے اپنا الوسیدھا کرنے کے لئے نکال لیا ہے۔

بدعت کی برائی کا امانہ صرف اسی ایک حدیث سے ہو سکتا ہے۔

رسول اللہ صلی اللہ علیہ وسلم فرماتے ہیں کہ قیامت کے دن میدانِ محشر میں جس میں حوض کوثر پر اپنی امت کو سیراب کرنے کیلئے موجود ہونگا، تو کچھ لوگ میرے حوض پر آنے کی کوشش کریں گے، لیکن فرشتے ان کو روک دینگے۔ دریافت کرنے پر

معلوم ہو گا کہ یہ وہ لوگ ہیں جنہوں نے میرے بعد دین میں نئی نئی باتیں پیدا کر لی تھیں۔ تو میں بھی ان کو دوسرے پشکار دہنگا، اور کہنگا کہ ہاں ہاں! ان کو دوسری رکھو (بخاری سلم) مسلمانو! غور کرو کہ ایک بدعت کو رواج دینے کا جو انجام ہو گا وہ اس حدیث سے صاف ظاہر ہے۔ جس کام سے خود جناب رسالتؐ ہی ناراض ہوں، اور جس سے خود حضورؐ کی نظر رحمت سے محرومی کا ڈر ہو، بھلا وہ کام کیوں کر ثواب اور دین کا ہو سکتا ہے۔ پس اس بدعت سے باز آؤ، اور جس طرح تم آج کل مولود کی رسم مناتے ہو، اسے قطعاً چھوڑ دو، اللہ سے توبہ کرو، اور آئندہ سے راہِ مستقیم پر چلنے کا عہد کرو۔ اگر کوئی ملا، مولوی نہیں بہکانے کی کوشش کرے تو صاف صاف کہہ دو کہ قرآن، حدیث، یا کم سے کم حضرت امام ابوحنیفہ رحمۃ اللہ علیہ کے حالات اور سوانح میری میں ہم کو دکھا دو کہ انہوں نے کبھی بھی اس طرح سے میلاد کیا ہو، اگر انہوں نے نہیں کیا تو ہم بھی نہیں کریں گے۔

ہاں اگر صحیح طور پر رسول اللہ صلی اللہ علیہ وسلم کی یادگار منانا چاہتے ہو تو اس کا طریقہ یہ نہیں ہے کہ سال بھر میں ایک دن یا دو چار دن قوالوں کو بلوا کر نعت سن لو، یا مولود سعیدی پڑھو اگر اس کے جھوٹے قصوں پر اعتقاد جمالو۔ لہٰذا اپنی ہر بات کے لئے رسول اللہ صلی اللہ علیہ وسلم کا نمونہ تلاش کرو، اپنی شکل و صورت، رفتار و گفتار، لین دین اکلنے پینے، اٹھنے بیٹھنے، سٹھنے جلنے، غرض زندگی کے ہر لمحے میں مجسم یادگار بن جاؤ۔ دیکھنے والے نہیں دیکھ کر ہی کہیں کہ بیشک اس نبیؐ کے پیر ہیں، جس نے دنیا کو امن و راحت کا پیغام دیا، جو اخلاق و شرافت کا مجسمہ تھا جس نے اپنی زندگی بھڑکی سی مدت میں سرزمین عرب کی کایا پلٹ دی جس نے درندوں کو انسان، اور انسانوں کو اشرف ترین انسان بنا دیا جس نے عرب کے باہر نشینوں اور اونٹ کے چرواہوں کو، قیصر و کسریٰ کی باجروت حکومتوں کا تخت نشین بنا دیا جس نے اُس دن، قوم و وطن کے امتیازات اور تفاخر جہالت کو مٹا کر، صرف ایمان اور تقویٰ کو معیار شرافت قرار دیا۔ جس نے نت میں خیانت کو بے ایمانی، اور عہد کر کے بڑھدی کو بے دینی کا درجہ دیا۔ جس نے صدیوں کی ذہنی غلامی اور باغی لوبی کو صرف حریت آشاہی نہیں، بلکہ حریت آموز بنا دیا۔ جس نے بدلتوں کے بچھے ہوئے دلوں اور ایک دوسرے لے جانی دشمنوں کو، آپس میں بھائی بھائی اور ایک دوسرے کا جان نثار و مددگار بنا دیا۔ جس نے پتھروں سے مار مار کر وہاں کر دینے والے کافروں کے حق میں بھی بردعا نہیں کی، جس نے تیرہ سال تک مکہ معظمہ جیسی مقدس زمین پر ہر طرح اذیتیں پہنچانے والوں، میدان اُحد میں پیشانی مہلک کو زخمی اور دنران مبارک کو شہید کرنے والوں، وطن سے بے وطن جلنے پر بھی ایک لمحہ چین سے نہ بیٹھنے دینے والوں کو، اپنا پورا اقتدار و اختیار حاصل ہو جانے کے باوجود لا تَتْرَبُ بِمَ لَيْكُمُ الْيَوْمَ (جاؤ آج تم سب کو معافی ہے) کا فرہہ سنایا۔

خطا کار سے درگزر کرنے والا براندیش کے دل میں گھر کرنے والا
مفاسد کو زیر و زبر کرنے والا قبائل کو شیر و شکر کرنے والا

اُتر کر جرات سے سوتے قوم آیا

اور اک نسخہ کیمیا ساتھ لایا

جس نے اپنے پیروں کو رنج و راحت، مرض و صحت، غمی و خوشی، امیری و غریبی، تنگدستی و فانیغ البالی،

زندگی و موت غرض ہر لمحے اور ہر سال میں صرف خدائے واحد ہی کے سامنے جھکنے کی تعلیم دی

کہ ہے ذات واحد عبادت کے لائق زباں اور دل کی شہادت کے لائق

اُسی کے ہیں فرماں اطاعت کے لائق اسی کی ہے سرکارِ خدمت کے لائق

لگاؤ تو لو اس سے اپنی لگاؤ

جھکاؤ تو سر اس کے آگے جھکاؤ

اسی پر ہمیشہ بھروسہ سا کرو تم اسی کے سدا عشق کا دم بھرتم

اسی کے غضب سے ڈرو گر ڈرو تم اسی کے طلب میں مرو جب مرو تم

مُبرا ہے شرکت سے اس کی خدائی

نہیں اُس کے آگے کسی کو بڑائی

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَتَارِكًا وَسَلِّمْ

(بقیہ صفحہ ۷) ظالم ہوا مظلوم ایک صحابی نے عرض کیا کہ حضور مظلوم کی بددوئیوں کو روکا مگر ظالم کی مدد کس طرح کر سکتا ہوں

آپ نے فرمایا کہ ظالم کو اس کے ظلم سے روکنا درحقیقت ظالم کی مدد ہے کیونکہ ظلم کرنے سے ظالم کا نقصان ہے اور ظلم سے باز رہنے

میں اس کا فائدہ ہے (مشکوٰۃ ص ۳۳) خیر خواہی - جریر بن عبداللہ رضی اللہ عنہ فرماتے ہیں کہ میں نے رسول اللہ صلی اللہ علیہ وسلم

سے تین باتوں پر بیعت کی ہے نماز ادا کرنے اور زکوٰۃ دینے اور تمام مسلمانوں کیلئے خیر خواہی کرنے پر (مشکوٰۃ ص ۳۳) دوسری

جگہ ہے جو شخص اپنے کسی مسلمان بھائی کی ضرورت پوری کرتا ہے تو اللہ تعالیٰ بھی اس کی ضرورت پوری کر دیتا ہے اور نیز

جو شخص اپنے کسی مسلمان بھائی کی تکلیف اور مصیبت دور کرتا ہے تو اللہ تعالیٰ بھی قیامت کے دن اس کی تکلیف دور فرمائے گا

اسی طرح جو شخص اپنے مسلمان بھائی کے (اتفاقی) عیوب کو چھپا لیتا ہے اللہ تعالیٰ بھی اسکے عیوب کو روز جزا چھپا لے گا (مشکوٰۃ ص ۳۳)

چوتھے - دو لڑنیوالوں میں صلح کرانا - فرمایا اللہ تعالیٰ نے وَإِنْ كَانَتْ بَيْنَ الْمُؤْمِنِينَ أَمْتًا فَأَصْلِحُوا بَيْنَهُمْ وَإِنْ

كَانَ بَيْنَهُمْ بَعْضٌ فَاصْلِحُوا لَهُمْ (الان قال) إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ (پ ۱۳۶)

یعنی مومنوں کی دو جماعتوں یا دو شخصوں میں اگر جھگڑا لڑائی ہو تو دوسرے مسلمانوں پر واجب ہے کہ ان دونوں میں عدل و انصاف کے

ساتھ صلح کرادیں کیونکہ وہ سب آپس میں بھائی بھائی ہیں۔ لہذا مسلمانوں کو لڑتے جھگڑتے دیکھ کر اسی حالت پر چھوڑ دینا شریعت کے

نزدیک مذموم اور ناجائز ہے چہ جائیکہ مسلمانوں کو آپس میں لڑوانا ؟ فقط